



(හත්වැනි පාර්ලිමේන්තුව — පළමුවැනි සභාවාරය)

අංක. 137.]

පාර්ලිමේන්තුවේ න්‍යාය පත්‍රය

2011 නොවැම්බර් මස 23 වැනි බදාදා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

1051/'10

1.

ගරු දයාසිරි ජයසේකර මහතා, — ජාතික භාෂා හා සමාජ ඒකාබද්ධතා අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා ජාතික ගීය සිංහල භාෂාවෙන් පමණක් ගායනා කළ යුතුය යනුවෙන් නීති සකස් කිරීමට කටයුතු කරන්නේද;
- (ii) එසේ නම්, එවැනි නීති සකස් කිරීමට හේතු වූ කරුණු කවරේද;
- යන්න එතුමා සඳහන් කරන්නෙහිද?
- (ආ) (i) තමන් කැමති භාෂාවක් භාවිතා කිරීම සඳහා ආණ්ඩුක්‍රම ව්‍යවස්ථාවෙන් පුරවැසියන්ට ලබා දී ඇති අයිතිය ඉහත තත්ත්වය යටතේ උල්ලංඝනය නොවන්නේද;
- (ii) මේ හේතුවෙන් සිංහල ජනතාව හා රටේ අනෙකුත් ජාතීන් අතර ඇති අන්‍යෝන්‍ය බැඳීමට බලපෑමක් ඇති වන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1290/'11

2.

ගරු බුද්ධික පතිරණ මහතා, — ජාතික උරුමයන් අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ, වැලිගම ප්‍රාදේශීය ලේකම් කොට්ඨාසයේ පිහිටි වැලිගම රාජකුලවඩනගම රජමහා විහාරස්ථානය සංස්කෘතික කටයුතු දෙපාර්තමේන්තුවේ ලියාපදිංචි වී ඇති පුරාවිද්‍යා ස්ථානයක් බවත්;
- (ii) මෙම විහාරස්ථානයේ බුද්ධ මන්දිරය, බිතු සිතුවම් සහිත බිත්ති සහ වහලය වර්ෂ ගණනාවක් තිස්සේ ප්‍රතිසංස්කරණය නොකිරීම හේතුවෙන් විනාශවෙමින් පවතින බවත්;
- එතුමා දන්නෙහිද?
- (ආ) (i) පුරාවිද්‍යාත්මක වටිනාකමක් සහිත මෙම විහාරස්ථානය කඩිනමින් ප්‍රතිසංස්කරණය කර දීමට කටයුතු කරන්නේද;
- (ii) එසේ නම්, එම කටයුතු ආරම්භකරන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1381/'11

3.

ගරු රවී කරුණානායක මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) (i) 2011 පෙබරවාරි 19 වැනි දින සහ අප්‍රේල් 2 වැනි දින අතරතුරදී පවත්වන ලද ලෝක කුසලාන තරඟවලින් ශ්‍රී ලංකා ක්‍රිකට් ආයතනය ලැබූ ලාභය හෝ පාඩුව කොපමණද;
- (ii) ප්‍රධාන ආදායම් මාර්ග සහ උපයන ලද මුළු ආදායම වෙන් වෙන් වශයෙන් කවරේද;
- (iii) තරඟ පැවැත්වීමේදී සිදු කරන ලද ප්‍රධාන වියදම් කවරේද;
- (iv) නිසි ටෙන්ඩර් පටිපාටින් අනුගමනය කිරීමෙන් සහ තරඟකාරී මිල ගණන් ඇගයීමට ලක් කිරීමෙන් පසුව එම වියදම් සිදු කරනු ලැබුවේද;
- (v) නොඑසේ නම්, එම වියදම් සිදු කරන ලද ආකාරය කවරේද;

යන්න එතුමා සඳහන් කරන්නෙහිද?

- (ආ) (i) ලෝක කුසලාන තරඟ සඳහා ප්‍රසාද ප්‍රවේශපත්‍ර නිකුත් කරනු ලැබුවේද;
- (ii) එසේ නම්, එවැනි ප්‍රවේශපත්‍ර නිකුත් කරන ලැබූ පුද්ගලයන්ගේ නම් කවරේද;
- (iii) නිකුත් කරන ලද ප්‍රසාද ප්‍රවේශපත්‍රවල වටිනාකම කොපමණද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1444/'11

4.

ගරු අජිත් කුමාර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) බුද්ධ ශාසන හා ආගමික කටයුතු අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;
- (ii) ඔවුන්ගේ නම්, අධ්‍යාපන සුදුසුකම් සහ වගකීම්;
- (iii) ඔවුන් වෙත ගෙවනු ලබන වැටුප් සහ දීමනා;
- (iv) පසුගිය මාසය සඳහා ගෙවන ලද සියලු දීමනාවල එකතුව;

කවරේද යන්න එතුමා සඳහන් කරන්නෙහිද?

- (ආ) (i) නිලරථ ලබාදී ඇති උපදේශකයින්ගේ නම්, ලබාදී ඇති නිලරථ සංඛ්‍යාව සහ ඒවායේ විස්තර කවරේද;
- (ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;
- (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

1623/'11

5.

ගරු අනුර දිසානායක මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

(අ) 2008, 2009 සහ 2010 වර්ෂ තුළ,

- (i) ශ්‍රී ලංකා වරාය අධිකාරිය සතු වරායන් වෙත පැමිණි මුළු නැව් සංඛ්‍යාව එක් එක් වරාය අනුව කොපමණද;
- (ii) එක් එක් වරාය විසින් හසුරුවන ලද මුළු බහාලු සංඛ්‍යාව කොපමණද;
- (iii) එක් එක් වරාය විසින් උපයන ලද මුළු ආදායම හා දරන ලද වියදම කොපමණද;

යන්න එතුමා වෙන් වෙන් වශයෙන් සඳහන් කරන්නෙහිද?

(ආ) (i) ඉහත වර්ෂ සඳහා වරාය අධිකාරිය ලැබූ ලාභය හෝ අලාභය වෙන් වෙන් වශයෙන් කොපමණද;

(ii) අලාභ ලැබුවේ නම්, ඒ සඳහා බලපෑ හේතු කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1295/'11

6.

ගරු බුද්ධික පතිරණ මහතා, — ජල සම්පාදන හා ජලාපවහන අමාත්‍යතුමාගෙන් ඇසීමට, — (1)

- (අ) (i) මාතලේ දිස්ත්‍රික්කයේ ක්‍රියාත්මක බොහොමයක් පානීය ජල ව්‍යාපෘතිවල ජල මූලාශ්‍ර විධිමත් පරිදි ආරක්ෂා නොවීමෙන් ඒවාට අපද්‍රව්‍ය එක්වන බවත්;
- (ii) එම ජල යෝජනා ක්‍රමවලින් බහුතරයක ජලය සෞඛ්‍යාරක්ෂිත නැති බව ඒ පිළිබඳ කරන ලද රසායනික පරීක්ෂණවලදී අනාවරණය වී ඇති බවත්;
- (iii) මෙම තත්ත්වය ප්‍රදේශයේ ජනතාවගේ සෞඛ්‍ය තත්ත්වය පිරිහීමට හේතුවන බවත්;

එතුමා පිළිගන්නෙහිද?

(ආ) (i) මාතලේ දිස්ත්‍රික්කයේ පානීය ජල ව්‍යාපෘතිවල ජලයෙහි සෞඛ්‍යාරක්ෂිත බව තහවුරු කිරීමට කටයුතු කරන්නේද;

(ii) එසේ නම්, එම කටයුතු ආරම්භ කරන දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1372/'11

7.

ගරු දයාසිරි ජයසේකර මහතා, — රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට, — (1)

- (අ) (i) ජනතා වතු සංවර්ධන මණ්ඩලයට අයත් වතු සංඛ්‍යාව කොපමණද;
- (ii) එම එක් එක් වතුයායේ නම, පිහිටි ප්‍රදේශය සහ විශාලත්වය වෙන් වෙන් වශයෙන් කවරේද;
- (iii) වර්ෂ 2000 සිට 2010 දක්වා කාලය තුළ එම එක් එක් වතු යාය ලැබූ ලාභය හෝ අලාභය වාර්ෂිකව, වෙන් වෙන් වශයෙන් කොපමණද;

- (iv) අලාභ ලබා ඇත්නම්, එසේ අලාභ ලැබීමට හේතු කවරේද;
 යන්න එතුමා මෙම සභාවට දන්වන්නෙහිද?
 (ආ) නොඑසේ නම්, ඒ මන්ද?

1382/'11

8.

ගරු රවි කරුණානායක මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) (i) 2010 වර්ෂයේ සහ 2011 වර්ෂයේ මේ දක්වා වූ කාලය තුළ ශ්‍රී ලංකා ක්‍රිකට් සංචිතයේ ක්‍රිකට් ක්‍රීඩකයන් වෙත වාර්ෂිකව ගෙවන ලද මුදල් ප්‍රමාණයන් වෙන් වෙන් වශයෙන් කොපමණද;
 (ii) එම ගෙවීම් තීරණය කිරීම සඳහා යොදා ගත් නිර්ණායකය කවරේද;
 (iii) එම නිර්ණායකය සකස්කළ පුද්ගලයන්ගේ නම් කවරේද;
 යන්න එතුමා සඳහන් කරන්නෙහිද?
 (ආ) (i) ක්‍රිකට් කණ්ඩායම තේරීමේ පූර්ණ වගකීම තේරීම් කමිටුව සතු වන්නේද;
 (ii) නොඑසේ නම්, එකී වගකීම දරන වෙනත් අය සිටින්නේද;
 යන්න එතුමා සඳහන් කරන්නෙහිද?
 (ඇ) (i) 2010 වර්ෂයේ සිට මේ දක්වා වූ කාලය තුළ එම කමිටුවේ සේවය කළ සාමාජිකයින්ගේ නම් කවරේද;
 (ii) ඔවුන්ට යම් ගෙවීමක් කළේද;
 (iii) එසේ නම්, කිනම් හෝ ආකාරයකින් ඔවුන්ට ගෙවූ මුදල කොපමණද;
 යන්න එතුමා මෙම සභාවට දන්වන්නෙහිද?
 (ඈ) නොඑසේ නම්, ඒ මන්ද?

1445/'11

9.

ගරු අජිත් කුමාර මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) (i) කෘෂිකර්ම අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;
 (ii) ඔවුන්ගේ නම්, අධ්‍යාපන සුදුසුකම් සහ වගකීම්;
 (iii) ඔවුන් වෙත ගෙවනු ලබන වැටුප් සහ දීමනා;
 (iv) පසුගිය මාසය සඳහා ගෙවන ලද සියලු දීමනාවල එකතුව;
 කවරේද යන්න එතුමා සඳහන් කරන්නෙහිද?
 (ආ) (i) නිලරථ ලබාදී ඇති උපදේශකයින්ගේ නම්, ලබාදී ඇති නිලරථ සංඛ්‍යාව සහ ඒවායේ විස්තර කවරේද;
 (ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;
 යන්න එතුමා මෙම සභාවට දන්වන්නෙහිද?
 (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;
 (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;
 යන්න එතුමා සඳහන් කරන්නෙහිද?
 (ඈ) නොඑසේ නම්, ඒ මන්ද?

1628/'11

10.

ගරු අනුර දිසානායක මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) වර්ෂ 2002 සිට මේ දක්වා අධ්‍යාපන විද්‍යා පීඨවලින් පිට වූ ගුරුවරුන්ගෙන් බස්නාහිර පළාතේ ස්ථිර පදිංචි නමුත්, දැනට උතුරු මැද පළාතේ සේවය කරන ගුරුවරු සංඛ්‍යාව එක් එක් විෂයය අනුව කොපමණද;
- (ii) එම ගුරුවරුන්ට උතුරු මැද පළාතෙන් නිදහස්වී තම පදිංචි ප්‍රදේශවලට ස්ථාන මාරු ලබා ගැනීම සඳහා ඔවුන් වෙනුවෙන් වෙනත් ගුරුවරුන් එම පළාතට යෙදවීම සම්බන්ධයෙන් අවධානය යොමු කොට තිබේද;
- (iii) දුෂ්කර සේවය නිම කළ ඉහත සඳහන් ගුරුවරුන්ගේ සාධාරණ ඉල්ලීම් සලකා බලා ලබා දී ඇති ස්ථාන මාරුවීම් සංඛ්‍යාව කොපමණද;
- (iv) එවැනි ඉල්ලීම් මත ස්ථානමාරු ලබා නොදුන් ගුරුවරුන්ගේ ඉල්ලීම් සම්බන්ධයෙන් අධ්‍යාපන අමාත්‍යාංශය කර ඇති මැදිහත්වීම් කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

1373/'11

11.

ගරු දයාසිරි ජයසේකර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) පසුගිය යුද සමයේදී ක්‍රියාත්මක රාජකාරියේ යෙදී සිටියදී ආබාධිත වූ පොලිස් නිලධාරීන් සංඛ්‍යාව කොපමණද;
- (ii) ඔවුන්ට වැටුප් සහ ජීවනාධාර ලබා දෙන්නේද;
- (iii) ක්‍රියාත්මකයේ යෙදී සිටියදී ආබාධිත වූ ත්‍රිවිධ හමුදා සෙබළුන්ට ලබා දෙන සියලු දීමනා මෙම නිලධාරීන්ටත් ලබා දෙන්නේද;
- (iv) නොඑසේ නම්, ඊට හේතු කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

1383/'11

12.

ගරු රවි කරුණානායක මහතා, — ක්‍රීඩා අමාත්‍යතුමාගෙන් ඇසීමට, — (1)

(අ) 2009, 2010 සහ 2011 යන වර්ෂවලදී ශ්‍රී ලංකා ක්‍රිකට් ආයතනය,

- (i) ලැබූ ලාභය හෝ පාඩුව කොපමණද;
- (ii) ශේෂ පත්‍ර සමඟ අවසාන ගිණුම් වාර්තා කවරේද;

යන්න එතුමා වෙන් වශයෙන් සඳහන් කරන්නෙහිද?

- (ආ) (i) 2010 සහ 2011 වර්ෂවල මුදල් ප්‍රවාහය කවරේද;
- (ii) ශ්‍රී ලංකා ක්‍රිකට් ආයතනයේ වත්කම් කවරේද;
- (iii) ක්‍රීඩාංගන සහ අනෙකුත් කරුණු සඳහා දරන ලද රුපියල් මිලියනය ඉක්මවූ සමස්ත පිරිවැය කවරේද;
- (iv) ඉහත සඳහන් පිරිවැය යෙදවූ ආකාරය කවරේද;

යන්නත් එතුමා සඳහන් කරන්නෙහිද?

- (ඇ) (i) ශ්‍රී ලංකා ත්‍රිකුට ආයතනයේ ස්ථිර සහ තාවකාලික කාර්ය මණ්ඩලයේ සාමාජිකයන්ගේ නම් වෙන් වෙන් වශයෙන් කවරේද;
- (ii) 2010 වර්ෂය සහ 2011 වර්ෂයේ මේ දක්වා වූ කාලය තුළ කාර්ය මණ්ඩලයට සිදු කළ ගෙවීම් වෙනුවෙන් වැය කළ සමස්ත මුදල, වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1446/'11

13.

ගරු අජිත් කුමාර මහතා, — ගොවිජන සේවා හා වනජීවී අමාත්‍යතුමාගෙන් ඇසීමට, — (1)

- (අ) (i) ගොවිජන සේවා හා වනජීවී අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;
- (ii) ඔවුන්ගේ නම්, අධ්‍යාපන සුදුසුකම් සහ වගකීම්;
- (iii) ඔවුන් වෙත ගෙවනු ලබන වැටුප් සහ දීමනා;
- (iv) පසුගිය මාසය සඳහා ගෙවන ලද සියලු දීමනාවල එකතුව;

කවරේද යන්න එතුමා සඳහන් කරන්නෙහිද?

- (ආ) (i) නිලරට ලබාදී ඇති උපදේශකයින්ගේ නම්, ලබාදී ඇති නිලරට සංඛ්‍යාව සහ ඒවායේ විස්තර කවරේද;
- (ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;
- (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1630/'11

14.

ගරු අනුර දිසානායක මහතා, — ප්‍රවාහන අමාත්‍යතුමාගෙන් ඇසීමට, — (2)

- (අ) (i) ශ්‍රී ලංගමයට බදු පදනම යටතේ ගෙවීම සඳහා මිලදී ගත් මුළු බස් රථ සංඛ්‍යාව කොපමණද;
- (ii) එම බස් රථ ගෙන්වා ඇති දිනයන් හා එක් එක් දිනයේදී ගෙන්වා ඇති බස් රථ සංඛ්‍යාවන් වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

- (ආ) (i) ගෙන්වන ලද එක් බස් රථයක මිල කොපමණද;
- (ii) මාසිකව එක් බස් රථයක් වෙනුවෙන් ගෙවිය යුතු මුදල කොපමණද;

යන්න එතුමා මෙම සභාවට දන්වන්නෙහිද?

- (ඇ) බදු පදනම මත ඉහත බස් රථ මිලදී ගැනීමේදී ටෙන්ඩර් පටිපාටිය අනුගමනය කළේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1

විසර්ජන පනත් කෙටුම්පත (2012) — (දෙවැනි වෙන් කළ දිනය) — විවාදය කල් තබන ලද ප්‍රශ්නය (2011 නොවැම්බර් 21) [1].

පා. 145/'11

2.

ගරු මෙමුනිපාල සිරිසේන මහතා
 ගරු වාසුදේව නානායක්කාර මහතා
 ගරු ඩීවී ගුණසේකර මහතා
 ගරු (මහාචාර්ය) තිස්ස විතාරණ මහතා
 ගරු බැසිල් රෝහණ රාජපක්ෂ මහතා
 ගරු ආරුමුගන් නොණ්ඩමන් මහතා
 ගරු පායලී වම්පික රණවක මහතා
 ගරු පී. පියසේන මහතා
 ගරු ඩග්ලස් දේවානන්ද මහතා
 ගරු (අල්හාජ්) ඒ. එච්. එම්. අස්වර් මහතා
 ගරු රාජීව විජේසිංහ මහතා
 ගරු අනුර ප්‍රියදර්ශන යාපා මහතා
 ගරු රවුෆ් හකීම් මහතා

ගරු ටී. බී. ඒකනායක මහතා, — ශ්‍රී ලංකාවාසීන් එක් ජාතියක් ලෙස ජීවත්වීම බලාත්මක කිරීම සඳහා අවශ්‍ය දේශපාලන හා ආණ්ඩුක්‍රම ව්‍යවස්ථානුකූල පියවර නිර්දේශකොට වාර්තා කිරීම සඳහා වන පාර්ලිමේන්තු විශේෂ කාරක සභාව, —

සියලුම ජනතාව විසින් ස්වකීය අන්‍යායාචනයන් ආරක්ෂා කරමින් හා ප්‍රවර්ධනය කරමින් එක් ජාතියක් ලෙස ගෞරවනීය හා ආරක්ෂාකාරී ලෙස ජීවත්වීම තහවුරු කෙරෙන ආකාරයේ ආණ්ඩුක්‍රම ව්‍යවස්ථානුකූල රාමුවක් නිර්මාණය කිරීම දැන් අවශ්‍යවන හෙයින්ද,

එසේම එවන් එක්සත් බවක් රටේ මෙන්ම සමස්ත ජනතාවගේ සමාජ, ආර්ථික, දේශපාලන හා සංස්කෘතික සංවර්ධනය ප්‍රවර්ධනය කිරීමට ඉවහල් වන හෙයින්ද,

ඉහත සඳහන් කරන ලද ඉලක්කය සාක්ෂාත් කරගැනීම සඳහා ගැනීමට අවශ්‍යවන පියවරයන්හි ස්වභාවය හා විෂය පථයන් තීරණය කිරීම සඳහා වඩාත්ම සුදුසු වන්නේ මහජන ඡන්දයෙන් පත්වූ නියෝජිතයින් ලෙස පාර්ලිමේන්තු මන්ත්‍රීවරුන්ගෙන් සැදුම්ලත් විශේෂ කාරක සභාවක් වන හෙයින්ද,

- (අ) සියලුම ජනතාව ස්වකීය අන්‍යායාචනයන් ආරක්ෂා කරමින් හා ප්‍රවර්ධනය කරමින් එක් ජාතියක් ලෙස ගෞරවනීය හා ආරක්ෂාකාරී ලෙස ජීවත්වීම තහවුරු කෙරෙන;
- (ආ) ශ්‍රී ලාංකික ජනතාවගේ එක්සත්භාවය වැඩි දියුණු කෙරෙන;
- (ඇ) සමාජ, ආර්ථික, දේශපාලන හා සංස්කෘතික සංවර්ධනය ප්‍රවර්ධනය කිරීම සඳහා ශ්‍රී ලංකාව සහ එහි ජීවත්වන ජනතාව බලාත්මක කෙරෙන;

අදාළ දේශපාලන හා ආණ්ඩුක්‍රම ව්‍යවස්ථාමය පියවරයන් නිර්දේශ කොට මාස හයක් ඇතුළත මෙම සභාවට ඉදිරිපත් කිරීම පිණිස පාර්ලිමේන්තු විශේෂ කාරක සභාවක් පත් කළ යුතුයැයි මෙම පාර්ලිමේන්තුව යෝජනා සම්මත කරයි.

2. (අ) එම කාරක සභාව සහ එහි සභාපති කථානායකතුමා විසින් නම් කළ යුතු වන්නේය.

(ආ) ස්ථාවර නියෝග 95හි විධිවිධානවල ක්‍රමක් සඳහන්ව තිබුණ ද, කාරක සභාව සාමාජිකයන් තිස් එක් දෙනෙකුට (31) නොවැඩි සංඛ්‍යාවකින් සමන්විත විය යුතු ය.

3. එම කාරක සභාවට,

(අ) සිය ගණපූරණය නියම කර ගැනීමට ද;

(ආ) අවශ්‍යයැයි කාරක සභාව කල්පනා කරන ඕනෑම පුද්ගලයෙකු කැඳවීමට සහ ඕනෑම ලේඛනයක් ගෙන්වා ගැනීමට ද;

(ඇ) එසේ කැඳවන ලද පුද්ගලයින් ප්‍රතිඥාවක් හෝ ප්‍රකාශයක් මත පරීක්ෂා කිරීමට ද;

(ඈ) කාරක සභාවේ සභාය පිණිස අදාළ ක්ෂේත්‍රයන්හි විශේෂඥ දැනුමක් ඇති පුද්ගලයින්ගේ සහ ප්‍රවීණයන්ගේ සේවය ලබා ගැනීමට ද;

(ඉ) කලින් කලට පාර්ලිමේන්තුව කල් තබන ලද්දේ වුවද, රැස්වීම් පවත්වාගෙන යාමට; සහ

(ඊ) කලින් කල අන්තර්වාර වාර්තා ඉදිරිපත් කිරීමට ද;

බලය තිබිය යුතු ය.

*3.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

*4.

නගර සහ ග්‍රාම නිර්මාණ (සංශෝධන) පනත් කෙටුම්පත — දෙවැනි වර කියවීම.

*5.

ශ්‍රී ලංකා ආයෝජන මණ්ඩල (සංශෝධන) පනත් කෙටුම්පත — දෙවැනි වර කියවීම.

*6.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තා වූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*7.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන්

කරනු ලැබුවාට ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*8.

විදුලිබල හා බලශක්ති අමාත්‍යතුමා, — ශ්‍රී ලංකා සුනිත්‍ය බලශක්ති අධිකාරී පනත යටතේ නියෝග (අංක 1), — 2007 අංක 35 දරන ශ්‍රී ලංකා සුනිත්‍ය බලශක්ති අධිකාරී පනතේ 67 වැනි වගන්තිය සමඟ කියවිය යුතු, එකී පනතේ 16 වැනි වගන්තියේ (2) වැනි උපවගන්තිය, 17 වැනි වගන්තියේ (2) වැනි උපවගන්තියේ (අ) ඡේදය සහ 18 වැනි වගන්තියේ (2) වැනි උපවගන්තියේ (අ) ඡේදය යටතේ විදුලිබල හා බලශක්ති අමාත්‍යවරයා විසින් සාදනු ලැබූ, 2011 මැයි 10 දිනැති අංක 1705/22 දරන අති විශේෂ ගැසට් පත්‍රයේ පළ කරනු ලැබ, 2011.11.09 දින ඉදිරිපත් කරන ලද නියෝග අනුමත කළ යුතු ය.

*9.

විදුලිබල හා බලශක්ති අමාත්‍යතුමා, — ශ්‍රී ලංකා සුනිත්‍ය බලශක්ති අධිකාරී පනත යටතේ නියෝග (අංක 2), — 2007 අංක 35 දරන ශ්‍රී ලංකා සුනිත්‍ය බලශක්ති අධිකාරී පනතේ 36 වැනි සහ 38 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ විදුලිබල හා බලශක්ති අමාත්‍යවරයා විසින් සාදනු ලැබූ, 2011 ජූලි 20 දිනැති අංක 1715/12 දරන අති විශේෂ ගැසට් පත්‍රයේ පළ කරනු ලැබ, 2011.11.09 දින ඉදිරිපත් කරන ලද නියෝග අනුමත කළ යුතු ය.

*10.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව

*11.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව

*12.

සේවානියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*13.

විදේශ සේවානියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*14.

විශ්‍රාම වැටුප් (ආනුෂංගික විධිවිධාන) පනත් කෙටුම්පත — දෙවැනි වර කියවීම.

*15.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*16.

සෞඛ්‍ය අමාත්‍යතුමා,— ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.06.11 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*17.

සෞඛ්‍ය අමාත්‍යතුමා,— ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.09.23 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*18.

තාක්ෂණ හා පර්යේෂණ අමාත්‍යතුමා,— කාර්මික තාක්ෂණ ආයතනයේ වාර්ෂික වාර්තාව 2008,— 1994 අංක 11 දරන විද්‍යා හා තාක්ෂණ වැඩි දියුණු කිරීමේ පනතේ 40(3) වගන්තිය සහ 1971 අංක 38 දරන මුදල් පනතේ 14(3) වගන්තිය අනුව 2010.12.03 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික හා තාක්ෂණ ආයතනයේ වාර්ෂික වාර්තාව අනුමත කළ යුතුය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

*19.

විදුලිබල හා බලශක්ති අමාත්‍යතුමා,— පරමාණුක ශක්ති අධිකාරියේ වාර්ෂික වාර්තාව 2008,— 1969 අංක 19 දරන පරමාණුක ශක්ති අධිකාරි පනතේ 34 වගන්තිය අනුව සහ 1971 අංක 38 දරන මුදල් පනතේ 14(3) වගන්තිය අනුව 2010.06.30 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් පරමාණුක ශක්ති අධිකාරියේ වාර්ෂික වාර්තාව අනුමත කළ යුතුය.

(විදුලිබල හා බලශක්ති කටයුතු පිළිබඳ උපදේශක කාරක සභාව විසින් සලකා බලන ලදී.)

*20.

වැවිලි කර්මාන්ත අමාත්‍යතුමා,— ශ්‍රී ලංකා තේ මණ්ඩල පනත යටතේ නියෝග,— 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලදුව 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*21.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*22.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*23.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

24.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

25.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

[1] “පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදීත් ප්‍රශ්නය සභාභිමුඛ කරන ලදී.
